

प्रेषक,

सुनील श्री पांथरी
उपसचिव,
उत्तराखण्ड शासन।

सेवा में,

निदेशक,
युवा कल्याण एवं प्रारंभ निदेशालय,
उत्तराखण्ड, देहरादून।

संस्कृति, पर्यटन एवं खेलकूद अनुभाग-2

देहरादून: दिनांक: 25 अप्रैल, 2013

विषय:- नगर निकाय निर्वाचन, 2013 में शान्ति एवं सुरक्षा व्यवस्था में लगाये जाने वाले प्रान्तीय रक्षक दल के स्वयं सेवकों के ड्यूटी भत्ते, यात्रा व्यय एवं प्रकीर्ण व्यय हेतु बजट अवमुक्त किए जाने के सम्बन्ध में।

महोदय,

उपर्युक्त विषयक आपके पत्र संख्या-104/दो-2440/निकाय-निर्वाचन 2013-14 दिनांक-22-04-13 के सन्दर्भ में मुझे यह कहने का निदेश हुआ है कि नगर निकाय निर्वाचन, 2013 में शान्ति एवं सुरक्षा व्यवस्था में लगाये जाने वाले प्रान्तीय रक्षक दल के स्वयं सेवकों के ड्यूटी भत्ते, यात्रा व्यय एवं अन्य व्यय हेतु सुसंगत मद में प्राविधानित कुल धनराशि रू0 110.00 लाख में से आपके प्रस्तावानुसार रू0 987.50 हजार (रूपये नौ लाख सत्तासी हजार मात्र) की धनराशि आपके निवर्तन पर रखते हुए निम्न शर्तों एवं प्रतिबन्धों के अधीन व्यय करने की श्री राज्यपाल महोदय सहर्ष स्वीकृति प्रदान करते हैं:-

2- उक्त स्वीकृत धनराशि इस प्रतिबन्ध के साथ स्वीकृत की जाती है कि उक्त के सम्बन्ध में वित्त विभाग के शासनादेश सं0-284/XXVII(1)/2013 दिनांक 30 मार्च, 2013 में निहित शर्तों का अनुपालन सुनिश्चित किया जायेगा। मितव्ययी मदों में आवंटित सीमा तक ही व्यय सीमित रखा जाय। यहाँ यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता जिसे व्यय करने के लिए बजट मैनुअल वित्तीय हस्तपुस्तिका के नियमों एवं अन्य आदेशों के अधीन व्यय करने से पूर्व सक्षम अधिकारी की स्वीकृति प्राप्त करना आवश्यक है। ऐसा व्यय सम्बन्धित की स्वीकृति प्राप्त कर ही किया जाना चाहिए।

- 3- उक्त धनराशि उन्हीं मदों पर व्यय की जाय जिसके लिए स्वीकृत की जा रही है। व्यय में मितव्ययता के सम्बन्ध में समय-समय पर जारी किये गये शासनादेशों में निहित निर्देशों का कड़ाई से अनुपालन किया जाय। स्वीकृत धनराशि के व्यय के विवरण शासन तथा महालेखाकार को नियमित रूप से भेजे।
- 4- व्यय बजट एवं परिव्यय की सीमान्तर्गत रहते हुए ही किया जाना सुनिश्चित किया जायेगा।
- 5- इस सम्बन्ध में होने वाला व्यय चालू वित्तीय वर्ष 2013-14 में अनुदान संख्या-11 के लेखाशीर्षक-2204-खेलकूद तथा युवा सेवायें-00-001-निदेशन तथा प्रशासन-10-विभिन्न निर्वाचनों में तैनात पी0आर0डी0स्वयं सेवकों हेतु बजट व्यवस्था-00-02-मजदूरी मानक मद, 04-यात्रा व्यय मानक मद एवं 42-अन्य व्यय मानक मद के आयोजनेत्तर पक्ष के नामे डाला जायेगा।
- 6- यह आदेश वित्त विभाग के शासनादेश संख्या-284/XXVII(1)/2013-14, दिनांक 30 मार्च, 2013, के क्रम में जारी किये जा रहे हैं।

भवदीय,


(सुनील श्री पांथरी)
उप सचिव।

पृष्ठांकन संख्या- 381 /VI-2/2013-51(6)2012

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, लेखा एवं हकदारी, सहारनपुर रोड़, देहरादून।
- 2- मुख्य/वरिष्ठ वित्त अधिकारी, हरिद्वार/उधमसिंहनगर/नैनीताल/पिथौरागढ़।
- 3- वित्त अधिकारी, साईबर ट्रेजरी, देहरादून।
- ✓ 4- बजट राजकोषीय नियोजन एवं संसाधन निदेशालय, उत्तराखण्ड।
- 6- निदेशक, एन0आई0सी0, उत्तराखण्ड सचिवालय, देहरादून।
- 7- गार्ड फाईल।

आज्ञा से,


(लक्ष्मण सिंह)
अनुसचिव।